

چیف جسٹس کراچی میں دہشت گردی اور قتل و غارت کا ازخود نوٹس لیس، فیصل سبزواری

سینیٹر الیاس بلور کے اعتراف جرم نے عوامی نیشنل پارٹی کو بے نقاب کر دیا

نجی ٹی وی پر سینیٹر الیاس بلور کے برملا اعترافی جرم سے ثابت ہو گیا ہے کہ کراچی میں قتل و غارت گری کے پیچھے اے این پی کا ہی ہاتھ ہے

معصوم شہریوں اور ایم کیو ایم کے کارکنان کے لواحقین کو انصاف فراہم کیا جائے

لال قلعہ گراؤنڈ میں حق پرست نمائندوں اور شہداء کی فیملیوں اور لواحقین کے ہمراہ پرہجوم پریس کانفرنس

کراچی۔۔۔ (اسٹاف رپورٹر)

چیف جسٹس افتخار محمد چوہدری اے این پی کے رہنماء سینیٹر الیاس بلور کے اعتراف جرم کی روشنی میں عوامی نیشنل پارٹی کے دہشت گردوں کے ہاتھوں کراچی میں دہشت گردی کا نشانہ بننے والے متحدہ قومی موومنٹ کے کارکنان اور مختلف قومیتوں سے تعلق رکھنے والے ایم کیو ایم کے ہمدرد و معصوم شہریوں کی قتل کی وارداتوں کا ازخود نوٹس لیس اور کراچی میں قتل و غارت گری کا شکار تمام شہداء کے سوگوار لواحقین کو انصاف فراہم کریں۔ عوامی نیشنل پارٹی کے دفاتر سے امن دشمن، ملک دشمن دہشت گرد جدید ہتھیاروں اور خودکش جیکٹوں کے ساتھ گرفتار ہوتے رہے ہیں۔ ایم کیو ایم اپنے قاتلوں کو ایکسپوز کرنا جانتی ہے۔ ٹیلی ویژن پر الیاس بلور کے برملا اعترافی بیان سے ثابت ہو گیا ہے کہ کراچی میں قتل و غارت گری کے پیچھے عوامی نیشنل پارٹی کا ہاتھ ہے۔ چیف جسٹس سے یہ مطالبہ ایم کیو ایم کی سینئرل ایگزیکٹو کونسل کے رکن و سندھ اسمبلی میں حق پرست گروپ کے ڈپٹی پارلیمانی لیڈر فیصل سبزواری نے حق پرست منتخب نمائندوں کے ہمراہ جمعہ کے روز لال قلعہ گراؤنڈ عزیز آباد میں پرہجوم پریس کانفرنس سے خطاب کے دوران کیا۔ پریس کانفرنس میں کراچی میں عوامی نیشنل پارٹی کے دہشت گردوں کے ہاتھوں دہشت گردی کا نشانہ بننے والے سائٹ ٹاؤن کے سابق ٹاؤن ناظم بادشاہ خان، حق پرست کونسلر خان شیرخان کے لواحقین سمیت معصوم شہریوں، ہمدردوں اور ایم کیو ایم کے کارکنان کے سوگوار لواحقین اور فیملیوں کے افراد بہت بڑی تعداد میں موجود تھے جن میں بیوائیں، معصوم بچے، بہنیں، بھائی اور والدین کے علاوہ دیگر عزیز واقارب شامل تھے جنہوں نے عوامی نیشنل پارٹی کے دہشت گردوں کے ہاتھوں اپنے پیاروں کے بہیمانہ قتل کی داستانیں بھی بیان کیں اور مطالبہ کیا کہ ان کے پیاروں کے اے این پی سے تعلق رکھنے والے قاتلوں کو گرفتار کر کے قراوقعی سزا دی جائے۔ پریس کانفرنس کے آغاز پر ایک نجی چینل پر نشر ہونے والے انٹرویو کا کلپ بھی دکھایا گیا جس میں عوامی نیشنل پارٹی کے رہنماء سینیٹر الیاس بلور نے کراچی میں شہریوں کی قتل و غارت گری کا برملا اعتراف کیا اس قتل و غارت گری کو ایم کیو ایم کو ٹیکل ڈالنے کے مترادف قرار دیا۔ فیصل سبزواری نے پریس کانفرنس سے خطاب میں کہا کہ اے این پی کے رہنماء سینیٹر الیاس بلور نے کس دیدہ دلیری سے ٹی وی پروگرام میں یہ کہا کہ ”کراچی میں ایم کیو ایم کو ٹیکل اے این پی نے ڈالی ہے، کسی سندھی وڈیرے جاگیر دار نے نہیں ڈالی ہے“۔ آپ اس بات کا مطلب بخوبی سمجھتے ہیں اور جانتے ہیں کہ جب کسی کے ٹیکل ڈالی جاتی ہے تو اس کے ہاتھ پیر باندھ کر ڈالی جاتی ہے اور ٹیکل ڈال کر اسے قابو میں کیا جاتا ہے اور ایم کیو ایم کے بارے میں اے این پی کے رہنماء الیاس بلور نے جو بات کی ہے اس کا مطلب یہی ہے کہ انہوں نے پوری ایم کیو ایم کے ہاتھ پاؤں باندھ کر..... ایم کیو ایم کے لوگوں کا قتل عام کر کے..... ان کا لہو بہا کر..... انہیں گارجمولی کی طرح کاٹ کر انہیں خاموش کر دیا ہے..... بے بس کر دیا ہے..... معذور کر دیا ہے۔ انہوں نے کہا کہ ایم کیو ایم کے بارے میں اے این پی کے رہنماء الیاس بلور کا یہ بیان دراصل ایک کھلا اعتراف جرم ہے اور اس بات کا اعتراف ہے کہ کراچی میں تسلسل کے ساتھ جتنا بھی قتل عام ہوا وہ اے این پی نے کیا ہے..... اور اے این پی کے رہنماء ایم کیو ایم کے معصوم و بے گناہ کارکنوں اور ہمدردوں کے سفاکانہ قتل عام پر شرمندہ ہونے کے بجائے نہ صرف خوش ہیں بلکہ اس کو فخر یہ انداز میں بیان کر رہے ہیں اور اس قتل عام کو سینیٹ کے انتخابات میں کسی امیدوار کی نامزدگی کیلئے خدمات کے طور پر پیش کر رہے ہیں جو انتہائی شرمناک بات ہے..... اب جبکہ سینیٹر الیاس بلور نے ایم کیو ایم کے کارکنوں اور ہمدردوں کے قتل عام کا خود اعتراف کیا ہے جو ریکارڈ پر موجود ہے لہذا ہم سپریم کورٹ کے چیف جسٹس جناب افتخار محمد چوہدری سے اپیل کرتے ہیں کہ الیاس بلور کے اس اعتراف جرم کی روشنی میں اس سنگین معاملے کا فوری نوٹس لیا جائے، جن کے ہاتھ معصوموں کے خون سے رنگے ہوئے ہیں انہیں قانون کی گرفت میں لایا جائے اور قانون کے مطابق سزا دی جائے۔ انہوں نے کہا کہ سینیٹر الیاس بلور نے نہ صرف کراچی میں ایم کیو ایم کے معصوم کارکنوں اور ہمدردوں کے قتل کا اعتراف جرم کیا ہے بلکہ اپنے اشتعال انگیز بیان کے ذریعے ایم کیو ایم کے ان ہزاروں معصوم و بے گناہ شہیدوں کے لواحقین کے زخموں پر بھی نمک پاشی کی ہے اور آج ان شہیدوں کے لواحقین بھی اس پریس کانفرنس کے توسط سے سپریم کورٹ کے چیف جسٹس سے اپیل کر رہے ہیں کہ انہیں انصاف فراہم کیا جائے اور ان کے پیاروں کے قاتلوں کو گرفتار کیا جائے۔ انہوں نے کہا کہ الیاس بلور نے اپنے بیان کے ذریعے اس حقیقت کا کھلا اعتراف کر لیا ہے کہ اے این پی کراچی میں ایم کیو ایم کے کارکنوں اور ہمدردوں کے قتل عام میں ملوث ہے اور اے این پی ہی کراچی میں مسلسل قتل و غارتگری اور دہشت گردی کے ذریعے کراچی کا امن تباہ کرنے کی ذمہ دار ہے۔ دراصل بات یہ ہے کہ اے این پی اپنی بد اعمالیوں اور کرپشن کی وجہ سے صوبہ خیبر پختونخوا میں ناکام ہو چکی ہے اسی لئے اب وہ

اپنے آپ کو زندہ رکھنے کیلئے کراچی میں قتل و غارتگری اور نفرت و تشدد کی سیاست کر رہی ہے اور کراچی میں آباد پر امن پختونوں کو اپنی مکروہ سیاست کی بھینٹ چڑھا رہی ہے۔ انہوں نے کہا کہ ایم کیو ایم نے شہر کے امن اور مختلف نسلی و لسانی اکائیوں کے درمیان بھائی چارے کے قیام کیلئے مثبت انداز میں عملی کوششیں کی ہیں اور مسلسل کر رہی ہے لیکن آپ کے سامنے ہے کہ کون اشتعال انگیز بیانات دیکر عوام کے زخموں پر نمک چھڑک رہا ہے اور نفرتوں کی آگ بھڑکا رہا ہے۔ ایسا بلور کا یہ بیان نہ صرف ایم کیو ایم کیلئے بلکہ احترام انسانیت اور امن و بھائی چارے پر یقین رکھنے والے ہر فرد کیلئے انتہائی قابل مذمت ہے۔ فیصل سبزواری نے تمام جمہوریت پسند اور احترام انسانیت پر یقین رکھنے والی تمام جماعتوں اور رہنماؤں سے بھی اپیل کی کہ وہ اے این پی کے سینیٹر ایسا بلور کے بیان کا نہ صرف نوٹس لیں بلکہ اس کی مذمت بھی کریں۔ ایک سوال کے جواب میں فیصل سبزواری نے کہا کہ یہ اعترافی جرم سینیٹر ایسا بلور نے ٹیلی ویژن پر کیا ہے اور کسی کو اعتراف جرم بھی سمجھ نہ آئے تو اس کی عقل پر ہم ماتم ہی کر سکتے ہیں۔ ایک اور سوال کے جواب میں انہوں نے کہا کہ اس پریس کانفرنس کے توسط سے ایم کیو ایم کے کارکنان، ہمدردوں اور کراچی میں دہشت گردی کا نشانہ بننے والے معصوم شہریوں کے لواحقین نے چیف جسٹس افتخار محمد چوہدری صاحب سے از خود نوٹس کا مطالبہ کیا ہے اب دیکھنا ہے کہ ہمیں انصاف کب ملتا ہے۔ ایک اور سوال کے جواب میں انہوں نے کہا کہ ہم امن کی بحالی کیلئے سب کے دروازوں پر گئے اب دیکھنا ہے کہ پاکستان کی عدلیہ، حکومت، سیاستدان اور سیاسی جماعتیں سینیٹر ایسا بلور کے اعترافی جرم کے بعد کیا کہتی ہیں۔

نجی ٹی وی کے بیورو چیف ایس ایم شکیل کے برادر نسبتی محمد اقبال کے انتقال پر جناب الطاف حسین کا اظہار افسوس

لندن۔۔۔۔۔ 10 فروری 2012ء

متحدہ قومی موومنٹ کے قائد جناب الطاف حسین نے نجی ٹی وی کے بیورو چیف ایس ایم شکیل کے برادر نسبتی محمد اقبال انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے ایس ایم شکیل سمیت مرحوم تمام سوگواران لواحقین سے دلی تعزیت ہ ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت پوری ایم کیو ایم دکھ اور افسوس کی اس گھڑی میں آپ کے ساتھ ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور تمام سوگواروں کو صدمہ برداشت کرنے کا حوصلہ دے۔ (آمین)

صوابی میں تحریک انصاف کے جلسہ میں بم دھماکے اور فائرنگ کے واقعہ پر الطاف حسین کا اظہار مذمت

لندن:۔۔۔۔۔ 10 فروری 2012ء

متحدہ قومی موومنٹ کے قائد جناب الطاف حسین نے صوبہ خیبر پختونخوا کے شہر صوابی میں تحریک انصاف کے جلسہ میں بم دھماکے اور فائرنگ کی شدید الفاظ میں مذمت کی ہے۔ جناب الطاف حسین نے کہا کہ یہ واقعہ کھلی دہشت گردی ہے جس کی جتنی بھی مذمت کی جائے کم ہے۔ انہوں نے کہا کہ اس طرح کے واقعات ملکی سیاست اور جمہوری ماحول کیلئے کسی بھی طرح اچھے نہیں ہیں۔ جناب الطاف حسین نے کہا کہ خیبر پختونخوا کی حکومت دہشت گردی کے واقعات کی روک تھام اور شہریوں کی جان و مال کے تحفظ میں ناکام ہو گئی ہے۔ جناب الطاف حسین نے واقعہ پر تحریک انصاف کی قیادت اور کارکنوں سے ہمدردی کا اظہار کیا اور واقعہ کے نتیجے میں جاں بحق ہونے والے شخص کے اہل خانہ سے دلی تعزیت کا اظہار کیا اور زخمی پولیس اہلکاروں اور دیگر افراد کی جلد صحتیابی کیلئے دعا کی۔

پاکستان میں مسائل کی اصل جڑ جاگیر دارانہ نظام، انتہاء پسندی اور موروثی سیاست ہے، ڈاکٹر فاروق ستار

عوام محمد علی جناح کا پاکستان چاہتے ہیں تو انہیں ایم کیو ایم کا ساتھ دینا ہوگا

ایم کیو ایم امریکہ کے زیر اہتمام لاس اینجلس میں آٹھویں ششماہی کنونشن سے خطاب

لاس اینجلس:۔۔۔۔۔ 10 فروری 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ پاکستان میں مسائل کی اصل جڑ جاگیر دارانہ نظام، انتہاء پسندی اور موروثی سیاست ہے جب تک ملک سے ظلم و نا انصافیوں کا خاتمہ نہیں ہوگا اور ملک کا نظام غریب و متوسط طبقے کے ہاتھوں میں نہیں آئیگا تب دلی کا تصور کبھی پورا نہیں ہوگا۔ ان خیالات کا اظہار انہوں نے ایم کیو ایم امریکہ کے زیر اہتمام لاس اینجلس میں منعقدہ آٹھویں ششماہی کنونشن سے خطاب کے دوران کیا۔ کنونشن میں پاکستانی کمیونٹی کی ممتاز اور نامور شخصیات اور عوام کے علاوہ ایم کیو ایم

نارتھ امریکہ کے نگران عباد الرحمن، سینٹرل آرگنائز جینیڈہ سمیت امریکہ کے اٹھارہ سے زائد شہروں کے ذمہ داران و کارکنان نے شرکت کی۔ کنونشن سے اپنے خطاب میں ڈاکٹر فاروق ستار نے کہا کہ ملک انتہائی نازک دور سے گزر رہا ہے پاکستان میں ان دنوں سیاسی، سماجی، اقتصادی اور معاشی صورتحال کے ساتھ ساتھ اندرونی و بیرونی چیلنجز درپیش ہیں جس کے باعث ملک آج ”ابھی نہیں تو کبھی نہیں“ کی کیفیت اختیار کر چکا ہے اور ملک و قوم کو درپیش مسائل اور خطرات سے نکلنے کیلئے ہنگامی اقدامات کرنا ہونگے۔ انہوں نے کہا کہ پاکستان کی پرواز گزشتہ 64 سالوں سے مسلسل ہچکولے کھا رہی ہے اور اگر اب بھی اس پرواز کے نظام میں بنیادی تبدیلیاں نہ لائی گئیں تو خاکم بدن ملک کو مزید نقصان برداشت کرنا پڑے گا۔ انہوں نے کہا کہ پاکستان کے عوام کو آج فیصلہ کرنا ہوگا کہ وہ قائد اعظم محمد علی جناح کا پاکستان چاہتے ہیں تو انہیں ایم کیو ایم کا ساتھ دینا ہوگا۔ ایم کیو ایم واحد جماعت ہے جو پاکستان کو قائد اعظم محمد علی جناح کے نظریات کے مطابق اسلامی، فلاحی اور جمہوری ریاست بنانے کیلئے عملی جدوجہد کر رہی ہے۔ انہوں نے کہا کہ پاکستان کے مسائل کی اصل وجہ فرسودہ جاگیر دارانہ نظام، انتہاء پسندی اور موروثی سیاست ہے ان کے خاتمے کے بغیر ملک میں حقیقی تبدیلی محض خواب ثابت ہوگی۔ انہوں نے کہا کہ پاکستان کے نوجوانوں میں ٹیلنٹ کی کمی نہیں یہاں کمی ہے تو صرف وسائل کی، پاکستان کے عوام تعلیم و ترقی اور معاشی خوشحالی کیلئے بل گیسٹ کے امریکہ کے عوام سے بہتر تعلقات کی ضرورت ہے۔ کنونشن سے عباد الرحمن اور جینیڈہ نے بھی خطاب کیا اور کہا کہ ایم کیو ایم ایک نظریاتی تحریک ہے جو پاکستان میں تبدیلی کا انقلاب برپا کر کے غریبوں کی حکمرانی قائم کرنا چاہتی ہے۔

ایم کیو ایم کے تحت صوبہ پنجاب، خیبر پختونخوا، بلوچستان، گلگت بلتستان، اور آزاد کشمیر

سمیت ملک بھر میں رکنیت سازی کی مہم جوش خروش کے ساتھ جاری ہے

اب وہ دن دور نہیں جب اس ملک میں 98 فیصد مظلوموں کی حکمرانی قائم ہوگی، اراکین رابطہ کمیٹی

رابطہ کمیٹی نے کیمپس پر ممبر سازی کیلئے بڑی تعداد میں آنے والی عوام میں ممبر سازی فارم پُر کئے اور تقسیم کئے

کراچی:۔۔۔ 10 فروری، 2012ء

متحدہ قومی موومنٹ کے تحت صوبہ پنجاب، خیبر پختونخوا، بلوچستان، گلگت بلتستان، اور آزاد کشمیر سمیت ملک بھر میں رکنیت سازی کی مہم جوش خروش کے ساتھ جاری ہے۔ اس سلسلے میں ایم کیو ایم گلشن حدید فیز 11، بلیر، ایم کیو ایم آئی لینڈ سیکٹر اور لیاقت آباد میں ممبر سازی کیمپ لگائے گئے جہاں پر متحدہ قومی موومنٹ کی رابطہ کمیٹی کے اراکین شعیب بخاری، اشفاق منگی، نیک محمد، کنور نواز جمیل، حق پرست صوبائی وزراء شیخ محمد افضل، خالد بن ولایت، حق پرست اراکین سندھ اسمبلی خالد افتخار اور حنیف شیخ، ایم کیو ایم کراچی تنظیمی کمیٹی کے انچارج حماد صدیقی اور انچارج KMOC فرخ اعظم و اراکین نے کیمپوں پر ممبر سازی کیلئے بڑی تعداد میں آنے والی عوام میں ممبر سازی فارم پُر کئے اور تقسیم کئے۔ اس موقع پر رابطہ کمیٹی کے اراکین نے کیمپوں پر موجود لوگوں سے گفتگو کرتے ہوئے کہا کہ قائد تحریک جناب الطاف حسین وہ واحد رہنما ہیں جو ملک میں غریب و متوسط طبقے کے حقوق کیلئے عملی جدوجہد کر رہے ہیں، ایم کیو ایم کی جدوجہد بے شمار قربانیوں سے عبارت ہے جس میں پندرہ ہزار سے زائد کارکنان اور قائد تحریک جناب الطاف حسین کے بھائی اور بھتیجے کا لہوشاں ہے جنہیں ریاستی آپریشن کے دوران بے دردی سے حق پرستانہ جدوجہد کی پاداش میں شہید کر دیا گیا مگر جناب الطاف حسین نے باطل قوتوں کے آگے سر جھکانا گوارا نہیں کیا۔ انہوں نے کہا کہ ایم کیو ایم ملک کی واحد جماعت ہے جو جاگیر دارانہ، وڈیرانہ اور سرمایہ دارانہ نظام کیخلاف منظم جدوجہد کر رہی ہے اور اب وہ دن دور نہیں جب اس ملک میں 98 فیصد مظلوموں کی حکمرانی قائم ہوگی۔ انہوں نے کہا کہ پاکستان بھر کے مظلوموں کو تیزی سے قائد تحریک جناب الطاف حسین کی قیادت میں جمع ہوتا دیکھ کر اس ملک پر قابض جاگیر دار، وڈیرے اور سرمایہ دار خائف ہو گئے ہیں اور ایم کیو ایم کے خلاف سازشوں کا نیا جال بن رہے ہیں، لیکن شاید سازشی عناصر یہ بھول گئے ہیں کہ اب ایم کیو ایم کے چاہنے والے پاکستان کے کونے کونے میں موجود ہیں جو سازشی عناصر کو اپنے مضموم مقاصد میں ہرگز کامیاب نہیں ہونے دینگے۔ آخر میں انہوں نے ملک گیر ممبر سازی مہم میں حصہ لینے والے کارکنان کو قائد تحریک جناب الطاف حسین کی جانب سے مبارکباد پیش کی۔ اس موقع پر عوام نے ایم کیو ایم کی جانب سے شروع ہونے والی اس ملک گیر ممبر سازی مہم کو سراہتے ہوئے متحدہ قومی موومنٹ کے قائد جناب الطاف حسین پر بھروسہ اور اعتماد کا اظہار کیا۔ دریں اثناء شکار پور میں رکنیت سازی مہم کے سلسلے میں مختلف مقامات پر کیمپوں کا انعقاد کیا گیا جن میں شکار پور، یونٹ A سٹی، میاں صاحب، یونٹ رستم، یونٹ خانپور، یونٹ سومر پھوڑ، یونٹ چک کے علاوہ دیگر علاقوں میں بھی کیمپس لگائے گئے ہیں۔ شکار پور زون کے ذمہ داران و کارکنان نے کیمپوں میں ممبر سازی کے سلسلے میں آنے والے عوام میں فارم تقسیم کرنے کے ساتھ ان کو مکمل آگاہی بھی دی۔ دریں اثناء بلوچستان میں رکنیت سازی کے سلسلے میں کوئٹہ زون کے اضلاع قلات، خضدار، نوشکی، چاغی، خاران، پشین، قلعہ عبداللہ، چمن میں ممبر سازی کیمپ قائم کر دیئے گئے ہیں، ان کیمپوں کا باقاعدہ افتتاح ایم

کیو ایم کی رابطہ کمیٹی کے رکن یوسف شاہوانی نے ایم کیو ایم کوئٹہ زون کے انچارج پیر جان سالانی و اراکین کے ہمراہ کیا۔ اس موقع پر ایم کیو ایم کوئٹہ زون شعبہ خواتین کی انچارج صائمہ چوہدری و اراکین کمیٹی، ذمہ داران و کارکنان کی بڑی تعداد موجود تھی۔

ایم کیو ایم اقلیتی امور کمیٹی کے تحت سائٹ ٹاؤن میں خواتین کی کارنر میٹنگ کا انعقاد

19 فروری 2012ء کو باغ جناح میں ہونے والا خواتین کا جلسہ عام تاریخی ہوگا

میٹنگ میں خواتین کو ایم کیو ایم کی جانب سے منعقد کئے جانے والے خواتین کے جلسہ عام میں شرکت کی دعوت دی گئی

کراچی:۔۔۔ 10 فروری 2012ء

ایم کیو ایم شعبہ اقلیتی امور کی جانب سے افتتاح کا لوئی یوسی 4 سائٹ ٹاؤن میں خواتین کی کارنر میٹنگ کا انعقاد کیا گیا۔ کارنر میٹنگ میں ایم کیو ایم سینٹرل ایگزیکٹو کونسل کے رکن و حق پرست رکن سندھ اسمبلی رشید خان، شعبہ اقلیتی امور کے جوائنٹ انچارج بشپ جاوید انجم، اراکین پطرس یوسف، سلمہ شہزاد اور اقلیتی برادری سے تعلق رکھنے والی خواتین نے بڑی تعداد میں شرکت کی۔ کارنر میٹنگ سے رشید خان اور بشپ جاوید انجم نے اظہار خیال کرتے ہوئے کہا کہ معاشرے کی ترقی و کامیابی میں خواتین کا بہت اہم کردار ہے، قائد تحریک جناب الطاف حسین ہمیشہ خواتین کے حقوق کی برابری کی بنیاد پر حصول کی بات کرتے ہیں اور یہی وجہ ہے کہ آج متحدہ قومی موومنٹ میں تمام قومیتوں سے تعلق رکھنے والی خواتین بھی شامل ہیں۔ انہوں نے کہا کہ جب کبھی خواتین کے ساتھ انتہا پسندی کا سلوک ہوتا ہے تو انہیں انصاف دلانے کیلئے سوائے ایم کیو ایم کے کوئی سیاسی و مذہبی جماعت خواتین کے حقوق کیلئے میدان عمل میں نہیں آئی، ایم کیو ایم واحد جماعت ہے جو خواتین کے ساتھ ہونے والے مظالم کے خلاف ہر سطح پر آواز اٹھاتی ہے۔ انہوں نے کہا کہ ایم کیو ایم کے تحت 19 فروری 2012ء کو باغ جناح میں ہونے والا خواتین کا جلسہ عام تاریخی ہوگا، اس جلسے میں خواتین کی بھرپور شرکت یہ ثابت کر دے گی کہ خواتین ہر دوڑ میں نوجوانوں کے شانہ بشانہ ہیں۔ کارنر میٹنگ سے ایم کیو ایم شعبہ اقلیتی امور کے ارکان پطرس یوسف اور سلمہ شہزاد نے بھی خطاب کیا۔

ایم کیو ایم ناظم آباد گلہار سیکٹر اور محمود آباد سیکٹر کے زیر اہتمام محفل میلاد کا انعقاد

ملک کے مشہور و معروف نعت خواں حضرات نے ہدیہ نعت اور گلہائے عقیدت پیش کئے

کراچی:۔۔۔ 10 فروری، 2012ء

جشن عید میلاد النبی ﷺ کے سلسلے میں ایم کیو ایم ناظم آباد گلہار سیکٹر کے زیر اہتمام سینٹری مارکیٹ مین روڈ اور محمود آباد سیکٹر میں ٹی پی 2 یوسی 4 میں روح پرور محافل کا انعقاد کیا گیا۔ جس میں ملک کے مشہور و معروف نعت خواں حضرات الحاج سعید ہاشمی، صدیق اسماعیل، شوکت اولیسی، سمیع اللہ حسینی، راشد اعظم، حافظ فہد نفیس، ندیم نوشاہی اور بے بی سارہ نے بارگاہ رسالت میں ہدیہ نعت اور گلہائے عقیدت پیش کئے۔ جبکہ ملک کے معروف علمائے کرام و مشائخ عظام نے سیرت طیبہ پر تفصیلی روشنی ڈالی۔ جبکہ روح پرور محافل میں معروف قوال امجد صابری اور زمان تاجی توفیق اور فرید احمد نے ان بابرکت محافل میں اپنے کلام بھی پیش کئے۔ روح پرور محافل میلاد میں ایم کیو ایم کی رابطہ کمیٹی کے اراکین شعیب احمد بخاری، حق پرست رکن سندھ اسمبلی رحمان ظفر، ایم کیو ایم کراچی تنظیمی کمیٹی کے انچارج حماد صدیقی و اراکین کمیٹی نے شرکت کی۔ اس موقع پر ایم کیو ایم علاقائی سیکٹرز و یونٹ کمیٹیوں کے ارکان کے علاوہ ذمہ داران و کارکنان کے علاوہ عوام کی کثیر تعداد موجود تھی۔

عوام آج آزمائے ہوئے فرسودہ حکمرانوں سے تنگ آچکے ہیں، بہتر تبدیلی صرف باشعور نوجوان طلباء ہی لاسکتے ہیں

جلد از جلد طلبہ یونینز کو بحال کر کے فوری انتخابات کو یقینی بنایا جائے، صدر، وزیر اعظم پاکستان سے اے پی ایم ایس کا مطالبہ

کراچی:۔۔۔ 10 فروری 2012ء

آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کاہینہ نے مطالبہ کیا ہے کہ جلد از جلد طلبہ یونینز کو بحال کر کے فوری انتخابات کو یقینی بنایا جائے۔ ایک بیان میں مرکزی کاہینہ نے کہا کہ قیام پاکستان کے وقت بھی طلبہ کا کردار مثالی رہا اور طلبہ یونینز پر پابندی لگنے سے قبل تک بھی طلبہ یونینز سے ہی لوگ نکل کر مختلف ایوانوں تک پہنچے تھے جس سے اس ملک کو بہتر قیادت میسر آتی رہی تاہم گزشتہ 28 برسوں سے طلبہ یونینز پر پابندی سے پاکستان پڑھی لکھی اور باشعور نوجوان قیادت سے محروم ہے۔ اراکین مرکزی

کابینہ نے کہا کہ بانی قائد تحریک جناب الطاف حسین نے بھی محض 25 برس کی عمر میں زمانہ طالب علمی سے تحریک کا آغاز کیا تھا کہ جس کی روشنی آج پوری آب و تاب کے ساتھ ملک کے چپے چپے میں پھیل رہی ہے، پاکستان کے غریب و متوسط طبقے سے تعلق رکھنے والے عوام آج گزشتہ 63 برسوں سے آزمائے ہوئے فرسودہ حکمرانوں سے تنگ آچکے ہیں اور وہ اس ملک میں بہتر تبدیلی چاہتے ہیں کہ جو صرف باشعور نوجوان طلباء ہی لاسکتے ہیں۔ اراکین مرکزی کابینہ نے صدر آصف علی زرداری اور وزیراعظم پاکستان سید یوسف رضا گیلانی سے مطالبہ کیا کہ وہ اپنے وعدے کے مطابق طلبہ یونینز کی بحالی اور ان کے انتخابات کے عمل کو یقینی بنائیں تاکہ اس ملک کو نوجوان قیادت میسر آسکے۔

ایم کیو ایم ٹنڈوالہ یارزون کے کارکن محمد شعیب کے انتقال پر جناب الطاف حسین کا اظہارِ افسوس

لندن:۔۔۔۔۔ 10 فروری، 2012ء

متحدہ قومی موومنٹ کے قائد جناب الطاف حسین نے ایم کیو ایم ٹنڈوالہ یارزون یونٹ C-3 کے کارکن محمد شعیب کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔۔۔ 10 فروری، 2012ء

متحدہ قومی موومنٹ کی رابطہ کمیٹی نے ایم کیو ایم ٹنڈوالہ یارزون یونٹ C-3 کے کارکن محمد شعیب، ایم کیو ایم بلیر سیکٹر یونٹ 100 کے جوائنٹ انچارج عبدالسعید صدیقی کے والد عبدالعلیم، ایم کیو ایم برنس روڈ سیکٹر یونٹ 23 کی کمیٹی کے رکن شمس الحق کے بھائی عاصم الحق، ایم کیو ایم اورنگی سیکٹر یونٹ 120 کے کارکن سید اصغر حسین کے بھائی سید دلبر حسین، ایم کیو ایم فیڈرل بی ایریا سیکٹر یونٹ 149 کے کارکن محمد رفیق رانا کی والدہ محترمہ بسملہ اللہ بیگم، ایم کیو ایم لاڑکانہ زون یونٹ A کے کارکن فاروق سومرو کی صاحبزادی محترمہ نبلی شاپینا، ایم کیو ایم کورنگی سیکٹر یونٹ A-73 کے کارکن لال بادشاہ کے والد محمد جمال خان، ایم کیو ایم قصبہ علیگر ٹھ سیکٹر یونٹ B-122 کے کارکن محمد عدنان کے بھائی محمد آفتاب خان رضوی اور ایم کیو ایم لاندھی سیکٹر یونٹ 81 کے کارکن ماجد الکریم کے بھائی عبدالکریم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ملک بھر کی طرح متحدہ قومی موومنٹ راولپنڈی زون کے زیر اہتمام راولپنڈی، اسلام آباد میں

حق پرستی کی جدوجہد میں شامل ہو کر ملک کے غریب و متوسط طبقہ کے عوام حقوق کے حصول کیلئے اپنا عملی کردار ادا کریں۔ زاہد ملک

راولپنڈی:۔۔۔۔۔ 10 فروری، 2012ء

ملک بھر کی طرح متحدہ قومی موومنٹ راولپنڈی زون کے زیر اہتمام راولپنڈی، اسلام آباد میں بھرپور جوش و جذبے کے ساتھ رکنیت سازی مہم کا آغاز کر دیا گیا ہے۔ اس سلسلے میں جڑواں شہروں میں رکنیت سازی کیلئے کیمنس قائم کر دیئے گئے ہیں جہاں ایم کیو ایم کی سینٹرل ایگزیکٹو کونسل کے رکن زاہد ملک، اراکین زونل کمیٹی، ڈسٹرکٹ راولپنڈی کے انچارج متیق عباسی، ڈسٹرکٹ اسلام آباد کے انچارج یاسر علی، اراکین ڈسٹرکٹ کمیٹی، ایم کیو ایم راولپنڈی اسلام آباد کے مختلف یونٹس کے ذمہ داران و کارکنان عوام کی رہنمائی کیلئے موجود ہیں اور رکنیت سازی مہم کے سلسلے میں فارم تقسیم کر رہے ہیں۔ اس موقع پر میڈیا سے گفتگو کرتے ہوئے سینٹرل ایگزیکٹو کونسل کے رکن زاہد ملک نے عوام سے اپیل کی ہے کہ وہ ملک میں حقیقی اور صحیح معنوں میں تبدیلی کیلئے قائد تحریک جناب الطاف حسین کے ہاتھ مضبوط کریں اور حق پرستی کی جدوجہد میں شامل ہو کر ملک کے غریب و متوسط طبقہ کے عوام کے حقوق کے حصول کیلئے اپنا عملی کردار ادا کریں کیونکہ متوسط و غریب طبقے سے تعلق رکھنے والے لوگ ہی عام لوگوں کے مسائل سے آشنا ہوتے ہیں اور ان کو حل کر سکتے ہیں۔ حق پرست عوام نے یہ طے کر لیا ہے کہ قائد تحریک الطاف حسین کی قیادت میں ملک سے جاگیر دارانہ و ڈیرانہ نظام اور موروثی سیاست کا خاتمہ کر کے دم لیں گے۔